

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэніг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 56 (148). Год II.

Вільня, 13 ліпеня 1917 г.

Цэна 5 фэн. (3 кап.).

Фінляндія і Украіна.

12 ліпеня.

Заходні тэатр:

Фронт Рупрэхта Баварскага: Атака марской пяхоты 10 ліпеня—гэта пекная і вялікая ўдача. Ворагі контратака не рабілі. Баевая чынасьць была ажыўленая у Фляндрыі, на поўдні ад Іпра, на фронці Артуа і Вількур. Пры Монші мы здабылі штурмам некалькі англіцкіх акупаў са значным чыслом палонных.

Фронт нямецкага Наследніка: У заходняй Шампані, на левым беразі Маасу—вострые артылерыйскія бітвы.

Усходні тэатр:

Фронт Леопольда Баварскага: Каля Рыгі, Сморгоні і Баранавіч—жывейшая баевая чынасьць. Каля Лудка і ў усходняй Галічыне—крапчайшы агонь. На Шары і на Стоходзі адкінуты мейсцовыя атакі. Між Днестрам і Карпатамі расейцы нашчупывалі пазыцыі на Ломніцы. Пры Калушы парэдніе атрады дайшлі заходняга берага.

БЭРЛІН (В.Т.Б.). Урадова. Імпэратар звярнуўся да маршалка міністроў з гэтым раскрыптам:

У адказ на справоздачу міністэрства, спадзяючы раскрыпт с 7 крававіка 1917 г., гэтым дадаткова загадываю, каб прадложаны дзержаўнаму сэйму праект закона аб рэформе выбарнага ў палату дэпутатоў права быў асновам на роўным для ўсіх праве падаваць голас. Праект закона павінен быць пададзены ў гэтым скорым часі, каб чародныя выбары маглі адбыцца ўжо паводлуг новага выбарнага права. Загадываю

вам учыніць патрэбныя дзеля гэтага крокі.

Глаўная Кватэра, 11 ліпеня 1917 г.

Падпісаў

Вільгэльм, Кароль.
Умацаваў подпісам
Батманн-Гольвэг.

БЭРЛІН (В.Т.Б.). С прычыны каралеўскага раскрыпту урадовай „Norddeutsche Allgem. Ztg.“ піша:

„Раскрыпт зусім развязывае пытаньне аб прускім выбарным праве. Аставаўшаеся адкрытым пытаньне, чы праект закона, апроч простага і тайнай падачы галасоў, устанавіць роўнае, чы няроўнае выбарнае право, развязана. Заяўляючы аб гэтым сваёй ахвотай, Кароль адзначае сваё пэўнае давер'е народу. Гэта—акт становячай вагі дзеля Прусаў і Нямецчыны. Мы пэўна пераконаны, што гэты акт прынесе дабро для монарха і народу“.

ШТОКГОЛЬМ. Тымчасовы урад паставіў пабіць Расею дзеля выбароў у устаноўчы сэйм на 70—80 акругоў, с каторых кожны пашле 10 дэпутатоў.

ПЕЦЯРБУРГ. (П.Т.А.). Дэпутатія рады раб. і салд. с Чхэйдзе наперадзі пасыла тайнай нарады с тымчасовым урадам паехала ў Гэльсінгфорс, каб пазнаёміцца с палажэньнем на мейсцу і высьніць пытаньне аб узаемных адносінах між Расеей і Фінляндэяй.

ЛЮГАНО. «Согг. d. Sera» даведалася с Пецярбурга, што расстрэл сэрбскіх афіцэроў у Салоніках абурьў грамадзянства Пецярбурга проці Сэрбіі.

МАСКВА. „Русск. Сл.“ даносіць, што ў расейскай арміі ўводзяць новыя, тэхнічна ідэальныя гарматы. Расейскіх артылерыстоў вучаць, як с тымі гарматамі абхадзіцца, францускія інструктары.

ШТОКГОЛЬМ. На трох адбыўшыхся адно за адным вялікіх сабраных матросы балтыцкага флоту паставілі далей не падчыняцца тымчасоваму ураду.

ЛЮГАНО. Прці ратуша ў Мілане кінуты дзьве бомбы. Думаюць, што гэта зроблена староннікамі вайны у адплату за тое, што месцовы магістрат у Мілане складаецца з адных толькі социалістоў.

„Свой да свайго“.

Дамагаючыся для сябе ў нашым краі панаваньня, польскія паны называюцца на тое, што тут така ёсьць «чысьлены польскі люд», польская народная маса, каторая мае право лічыць сябе за гаспадыню ў гэтым краі больш, чым які будзь іншы народ. Ня будзем з імі вясці споркі аб гэта: тож і дзіцяці вядома, якімі спосабамі ў нас «робяць» палякоў з беларусоў ды літвіноў. Ніхай так: ніхай нават і запраўды гэны «робленне» палякі будуць палякамі! Справа ня ў гэтым. А справа ў тым, што польскае панство гавораць аб правах «польскага люду» на нашай зямлі пастольку, паскольку той «люд» за сваіх прадстаўнікоў прызнае вяльможных паноў!

Цёмныя людзі, запуджэныя ксендзамі-нацыяналістамі і сваімі панамі, нават і ў-ва сьне не бачуць таго, што яны робяць, запісваючыся ў палякі. Яны не разумеюць, што яны толькі узвядзіваюць сілу паноў-палякоў, каторыя, паказваючы перад усім сьветам на грамаду беларускіх лапатнікоў-хлебарабаў, ці местовых работнікоў, «перахрышчэных» у палякі, кажучь: «Мы прамаўляем ад імі вось гэтых польскіх народных мас! Нас слухайце, бо мы—голос гэтаго польскага народу!»

На тое, каб паны мелі право прамаўляць ад імі тутэйшых «робленых» палякоў, і вядзецца ўся ксяндзоўска-польская работа ў нашым краі. Што гэта—ня выдумка, а чыстая праўда, паказваюць факты.

Мы затрымаемся на адным, але затое гэтым красамоўным, што яго хваце, каб нават сьляпы пазнаў праўду. Справа ў тым, што польскае панство нідзе у грамадзкіх справах не дапускае да галасу ані тутэйшых «польскіх» работнікоў, ані апалчэных селян. Прыпомнім хаця бы гісторыю Віленска-Ковенскага Грамадзянскага Камітэту—першай і аднай агульна-краёвай грамадзкай арганізацыі. Паміж 24 членоў Камітэту было тамака 13 палякоў. Сідзелі там: адзін граф і некалькі вялікіх паноў-землеўласнікоў, некалькі адвакатаў, дактароў і кам'янічнікоў, пара ксяндзоў, адзін майстэр-рамесьнік і адзін работнік, дзій то ня выбраны самімі работнікамі, а назначэны панамі.—Гэткі самы абраз бачым мы ў Польскім Камітэці помачы ахвярам вайны—глаўным цэнтры польскага жыцьця Вільні: тут нават і на завод работніцкага духу німа! І гэтак усюды: німа такой польскай грамадзкай арганізацыі, дзе

прадстаўнікі рабочага народу мелі-бы мейсцо нараўне с польскімі панамі, дзе нашы «робленны» палякі маглі бы супроць голасу і волі паноў падаць свой голас, вывядзі сваю волю.

Як польская буржуазія наагул стараецца выкарыстаць цемнату народную дзеля сваёй карысьці, паказвае такі факт. Вядома, што цяпер—у часі вайны—вядуць дужа паскудную спэкуляцыю на людзкім голодзі і бядзе спэкулянтны розных нацыянальнасьцей і ўселяюць станю: тут ёсьць і польскія тытулованыя і нетытулованыя паны, і жыдоўскія купцы-гуртаўшчыкі, і дробныя перакупшчыкі, і селяне-хлебарабы,—с гэі толькі рожніцай, што адзін тэргуе цукрам, другі—мукой, трэйці—ешчэ нечым іншым. І у абіраньні народу аказаліся зусім солідарнымі спэкулянты ўсіх нацыянальнасьцей і ўсіх вер. Дык жэ польскай буржуазіі крыўдна стала: як гэта можа быць, каб спэкулянтжыд гэтак сама дупіў скуру з людзей, як паляк? Вось, нейкіе «патрыоты на чужую кішэню» і надумаліся выкарыстаць гэты момэнт, каб «прыціснуць» конкурэнтаў: яны выпусьцілі і расклеілі ў Вільні друкаваны лісток чорнасоценскага тыпу, ў каторым прызваюць тутэйшых «палякоў», каб яны дзеля «нацыянальнай справы» нічога не куплялі у жыдоў, а толькі у сваіх скуралупоў! Ды гэта справа ўжо лішне бельмі ніткамі шыта, і польскім пагромшчыкам у нас нішто послушу не дасць: ведаюць людзі, чаго варты тыя, хто ў гэты мо' найважнейшы гісторычны момэнт у жыцьці нашаго краі стараецца аднавіць тут работу царскіх слуг—чорнасоценцоў і пагромшчыкоў!

Вось, чым займаюцца нашы полнізатары. Вось, да чаго яны кіруюцца. Але, каб дайсьці сваёй мэты, ім патрэбна стадо бараноў—цёмных, пакорных, без ніякай самабытнай мысьлі. У такое стадо яны і стараюцца абярнуць нашых братоў-беларусоў, а так сама літвіноў, каб пасыла ад імі гэтаго стада давясці сваё право на панаваньне над нашай зямлёй.

X. X.

У Вільні і ваколцах.

× «Помач працай». Гэтае таварыство ладзіць 13, 14 і 15 ліпеня ў Бэрнардынскім садзі вялікі канцэрт-базар. На канцэрці выступіць хор са 100 дзеўчат.

× У местовой кассе. Stadthauptmann призывает публику приходить к местовой кассе для выплаты гроши на самой раніцы, хаця касса адчынена ад 9 да 12 і ад 4 да 6 гадз. У нядзелі і свята, у пятніцу і ў суботу пасья пабудня, у апошні і пераапошні дзень кожнага месяца пасья пабудня касса для публікі зачынена.

× Сыр. «Wilm. Ztg.» усё ешчэ жаліцца на неахвоту публікі купляць у коопэратывах кміновы сыр.

× Конфітуры бяз цукру. С прычыны недастачы цукру, сёлета яго на конфітуры выдаваць ня будуць. Хто хочэ варыць конфітуры, той павінен абыйсціся без яго.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
8—9	+ 21°	+ 10°
9—10	+ 21,5°	+ 9,5°

З усяго Краю.

Цэны за ўраджай:

Глаўнакамандуючы на Усходзі наазначыў гэтакі найвышэйшыя цэны за ураджай:

за двайны цэнтэр (6 пудоў) лепшага сорту:

сено с пожней	7 м.
канюшына	8 "
салом	4 "
рознае збожжэ	20 "
гарох, фасоля, чэчэвіца	36 "
выка, пялюшка, сэрэдэля	30 "
лён	60 "
чырвоная канюшына (на-сеньне)	260 "

БЕЛАСТОК. Дзевяць беластоцкіх дабрачынных таварыстваў наладзілі разам вялікую забаву, катова

дала 3288 м. 99 фэн. чыстага даходу. Гэтыя грошы падзяляць роўна між тымі таварыствамі.

У апошнім часі тут было многа крадзежоў раменных пасоў ад машын, вызваных, як відаць, страшэннай даражынёй скуры, за каторую плоцяць да 15 руб. за фунт.

БЕЛАСТОК. 10 і 11 ліпня ў Беластоку цэлы рад устаноў памянуў 13 гадаўшчыну тварца сьонізму, Гэрцэля.

БЕЛАСТОК. Stadthauptmann апавешчае, што дзеля ўтрыманьня біржы вазьніц с кожнага звозчыка будуць браць у год па 10 марак, а ад ламавіка — 6 м. За гэты год падатак трэба заплаціць не пазьней 15 жніўня.

ГРОДНЯ. У чысьленых вёсках і мястэчках Гродзеншчыны ладзяцца вольна пажарніцкія дружны, каторыя шмат дзе ўжо давялі сваё право на быць.

Віленская жыдоўская трупа іграла на тутэйшай сцэне п'есу «Вясковы хлопец» Кобрына.

БЕЛЬСК. Вастрожная дырэкцыя шукае ўцёкшых арэштантаў: Майсея Карпа з Беластоку, Леона Саўку з Малеш, Бельск. пав., Уладыслава Маноўскага з Гродні і Александра Лялюхоўскага з Гродні.

ЯШУНЫ. Як кажуць мейсцовыя жыхары, спадзяюцца вельмі добрага ўраджая. Бульба так сама суліць вельмі добры збор.

СУВАЛКІ. Тут наладжана прадажа малава для дзяцей да 6 гадоў, для хворых і слабых. Карты на малако выдаюцца пры Пецярбургскай вул. 45.

СУВАЛКІ. Усіх каней сувальскага павету будуць агледаць, пі ў іх німа насацізны. Агляд адбудзецца на жандарскіх станцыях. Здаровым каням дадуць нумэры. Каней без нумэроў будуць конфіскаваць.

ШЛОКІ. Тэльшэўск. пав. Тут пачаўся вялікі пажар; пры сільным ветры ён у 2 гадзіны знішчыў 58 дамоў, у тым ліку сынагогу. Асталося цэлымі толькі 9 дамоў і касцёл. Згарэла такжэ шмат добра, але ахвар людзьмі, на шчасьце, не было. Пажар, як здаецца, узняўся ад неасьцярожнасьці з агнём.

ЛІБАВА. У апошні дзень чэрвеня тут адбылося заседаньне грамадакага бэйрата пад маршалкоўствам Stadthauptmann'a. Фінансовае палажэньне места не палепшалася. Павышэньне падатку ад забаў дасць 25.000 марак. У апошніе тыдні ўзяты з абароту на 210.000 марак месцовых бонаў. Астаецца ешчэ ў абароці 1.790.000 руб.

Жыдоўская каробка і сынагогальны збор скасаваны і заменены агульна-жыдоўскім падаткам.

Бедным пяпер выдаецца 8 кап. у дзень падмогі. Чысло безплатных порціў супы для дзяцей узрасло да 420.

ЛІБАВА. У часі апошняй навальніцы ўтанулі тутэйшыя рыбакі Крыш Упансэнка і Якуб Шымкевіч. Абодвы пакінулі жон і дзяцей.

МІНСК. «Gazeta Polska» з 8 чэрвеня піша:

У Мінску, у цэнтры места, было дзікае забойство пекара Каплана, яго жонкі і 2 дачок. Яны забіты сакарай.

Вялізарныя лясныя пажары ў Піншчыне знішчылі да званьня значныя абшары старадрэвіны.

У Ленінскім лясніцтве (у Мазырскай пав.) гараць дзеве тысяч дзесяцін, у Броўскім (Бабруйскай пав.), як піша «Nowy Kurjer Litewski», 1.500 дзес. Пасланы дзеля тушэньня салдаты і селяне спакойна глядзяць на шалёны агонь. Шмат дзе агонь узнікаў ад падпалу.

Селяне ў вёсцы Морча (Слудзкай пав.) пастанавілі скінуць мейсцовага праваслаўнага сьвяшчэніка, забраць у яго параківальныя кнігі, а царкоўную зямлю раздзяліць між сабой.

У Слудзіцкім пав. у двары п. Войніловіча дэзертэры сагналі с поля рабіўшых там ваенна-палонных, забралі малатарню, паводлуг сваёй думкі павялічылі работнікам плату і падбіваюць народ да выступленьня.

МІНСК. Група дэпутатоў спаўніцельнага камітэту рады раб. і

салд. прыехала сюды дзеля справаздачы аб ваенных мэтах і наступленьні. Салдаты 700-го пэлага палка, як староннікі большэвікоў, ня згодзіліся з высказанымі аб гэтай справе паглядамі дэпутата Соколова і цяжка пабілі яго і яго таварышоў. Толькі на жаданьне суседніх палкоў дэпутатоў выпусьцілі жывымі.

Офіцыяльны аддзел.

Апавешчэньне.

Для ўсяго месцовага округа Вільні выдан гэтакі загад:

1. Кожны жыхар, каторы мае дамовую жывёлу ніжэйпісанага гатунку (сваю ўласную, або толькі на ўтрыманьні), павінен заявіць аб гэтым у Stadthauptmanna пры Домініканскай вул. 2, пакой 28, не пазьней 25 ліпня 1917 г. Заяўляць трэба аб гэткай дамовай жывёлі: конях, бугаёх, каровах, цялятах, свіннях, аўцах, козах, гусях, качках і курах.

2. Ад 25 ліпня аб кожнай перамені (павялічэньні, ці паменшэньні) ў чысьле паказаных падцыфрай 1 дамовых жывёлін трэба заяўляць у тры дні гэтак сама ў паменёным мейсцы.

3. За неслумхьянасць карацімуть паводлуг §§ 138 і 139 расейскага статута аб карах.

Вільня, 10 ліпня 1917 г.

Der Stadthauptmann
Pauly.

П. Глаўнакамандуючы 10 арміей у мінулым месяцы наляжыў гэткую контрыбуцыю на ніжэйпісаные грамады этапнай тэрыторы:

- на грамаду Краўп'ё, Ракіскага пав., за тое, што грамада паддзяржывала ўцёкшых расейскіх ваенных 1.000 м.
- на грамаду Калкуршыкі, Росенскага пав., за тое, што чле-

Паляваньне.

Пагінуў сьнег ужо на полі,
Стала усюды грязь, вада;
Стральцом жэ гэта не беда—
Есць птаства ўсякага даволі:
Пішчыць кулік, і цягне сломка,
Вабіцца шэры ярубок,
Ды і глушэц ляціць на ток,
І цецярук балбочэ громка;
Шпакоў, драздоў, чаек немала,
І стады качэч, ды гусей;
Трудно злічыць дзічы усей,
Што яе к нам папрылетала.
А тут Вялікдзень наступае,
Добра былоб яно, але,
Каб мець зьвярыну на сталае,
Бо чуць ня кожны яе мае.
І вот, не надта даўно, з раньня,
Неяк стрэльца прыслаў мне Бог,
Дык мы, як відзіш, з ім у двох
Пашлі сабе на паляваньне.
Час нам папаўса непагодны,
Дзень вельмі дужа слотны быў,
Як пераз сіта дожджык ліў,
І ветрык павеваў халодны.
І чуць успелі мы дабрацца,
Не затрымаўшыся нігдзе,
Брылі па гразі, па вадзе,
Цераз раку паўзылі па кладцэ;
І, хоць змарыўшыся, у поце,
Угаварыліся, як рабіць:
Лупіць, што толькі падляціць.
Заселі ў будках на балоце.
Поўнач мінула ўжо глухая,
На небе пачало шарэць,
Было ўжо значна, што сьвітае.
Аж негдзе, там, серад балота
Працяжна закрычаў жураў,

А тут баранчык заблеяў,
І чайкі рынулі, як слота.
Скора цяцэркі заквакталі,
Зараз зашчыкалі самцы,
Як на ігрышчы ў нас хлапцы,
У голас ўсе забалбаталі.
То адлятае, то садзіцца,
То хвост распусьце, як індых,
То шыю выпцягне, як бык,
І схопяцца с сабою біцца.
Вот мы нагледзіліся многа!
Німа на што і нарэкаць,
Але, каб што упалаваць,
Дык не ўдалося нам нічога!
Праз меру доўга мы сядзелі;
А чалавек—гэта ня дуб,
У роце клікаў зуба зуб,
Аж нашы стрэльбы акалелі.
Цяпер успамінаць аж жутка,
Як было холадна, дык страх!
Стрэльбы трасьліся у руках;
Цяцярукі ляцелі ў будкі.
Праўда, ідучы каля мшару
Аж па калені у вадзе,
Хоць не было відно нігдзе,
Узагналі неяк качэч пару.
Відно, былі праз меру сьмелы,
Бо, ўзняўшыся яны ў гару,
Кружылі доўгую пару,
А мы да іх чатыры стрэльбы—
І ніхай хто як хочэ судзе,
Хоць не папалі мы у іх,
А страху далі не малых,
І жыцьця пэўне ім ня будзе!
Нам посьле тога паляваньня
Халодна было там сядзець:
С парожнім брухам і мяшком
Збіралася мусіць з вяршком
Вёрст іс пятнаццаць да трапаньня.
Але мы там не асталіся,
Ды пацягнуліся дамоў,

А мой кумпан саўсім прыстаў,
Ледзь, ледзь паволі дапляліся.
І на другі ўжо раз, бывала,
Ніяк і ногі не ідуць,
Як паляваць куды завуць:
Саўсім ахвота ўжо адпала.

Стары Улас.

Валожын 1/IV 1911 г.

Галата і Бедната.

(Легенда Ж. Марыбэра).

У адной маленькай вёсцы жыў каваль па іменьні Галата.

Маленькая хатка каваля, ядынае яго багацьце, стаяла на самым канцы вёскі; маленькая будоўля яго зусім пачарнела ад дыму кузьні; ззаду маленькі садок, у каторым расло шырока раскінуўшы сваё галё, ядынае дрэво—сьліва.

І Галата жыў ды пажываў са сваім верным таварышам, сабакам Беднатай.

* * *

Адаін раз прад кузьняй, алезшы са сваіх мулоў, затрымаўся два незнаёмцы.

У таго, што быў маладзейшы, твар аброс белакурай барадой і меў прыемны выгляд; доўгіе валасы каштанавага колеру шаўковымі пасмамі спадалі аж на каўнер рудога плашча. Яго пажылы таварыш с івой барадой меў выгляд грубавата-дабрадушны. Ён загаварыў на кавалёва прывітаньне:

ны грамады не раз далі магчыма масць укывацца ў вёсцы ўдэкшым расейскім палонным, даючы ім сходу і страву, 120 м.

3. на грамады

Жыданы	Іоганіш-	100 м.
Сэрэйкі	кельск.	200 „
Петровскі	пав.,	300 „

за тое, што грамады, ведаючы аб бытнасці ўдэкшых расейскіх палонных недалёка ад іх сяліб, не даняслі аб гэтым прыналежным урадам, а, наадварот, аказвалі ім

помач, даючы ўсё патрэбнае дзеля будоўлі сховак.

4. на грамаду Міхалішкі, Шырвінцкага пав., за тое, што грамада у снежня 1916 году прыхільна аднасілася да бытнасці ў вёсцы ўдэкшых расейскіх ваенна-палонных 500 м.

Е. Н. О. 2 ліпня 1917 году.

Der Etappen-Inspekteur
v. Trotta,
Generalleutnant.

РЭВОЛЮЦІЯ У РАСЕІ.

КОПЭНГАГА. Глаўнакамандуючы паўночным фронтам, Клямбовскі, прыехаўшы ў Рыгу, заявіў, што далейшай зімовай кампанія будзе, бо скоро наступіць развязка вайны.

ГААГА. Карэспандэнт «Handelsblatt» даведаўся, што расейскае наступленне было вызвана камбінацыямі ўнутранай палітыкі. Удача расейцоў зрабіла бы неспаўнімымі дамаганьня ўкраінцоў. Наступленне на Рыгу, Дзвінск і Пінск было немагчымым, бо там на фронці пераважаюць большэвікі — ворагі вайны і наступлення.

АМСТЭРДАМ. Англіцкія ўрадовыя кругі лічаць вялікай удачай Буканэна, што яму удалося зламаць упорство рады раб. і салд., не хацеўшы наступлення.

ШТОКГОЛЬМ. Расейцы не прыдаюць вялікай вагі штокгольмскай канферэнцыі. Расейскія сацыял-дэмакраты маняцца сазваць асобную канферэнцыю ў Пецяярбурзі.

АМСТЭРДАМ. Расейскі міністар-прэзідэнт, Львов, сказаў, што тайныя умовы між Расеей і саюзнікамі ня будуць апублікованы.

ПЕЦЯРБУРГ. «Рэч» піша:

Першы расейскі кулемётны полк і іншыя часці войск выпушчлі проклямацыю проці ўраду, дабіваючыся міра ўраз жэ.

Рада раб. і салд. назвала гэту проклямацыю ўдарам ззаду вой-

ску, каторае б'ецца на фронце, ды асьцерегае армію і народ перад анархістычнымі прызывамі, прызваючы той-час данасіць, калі дзе-калечы паявіцца падобны агітатар.

ШТОКГОЛЬМ. Усерасейскі з'езд рад раб. і салд. прыняў усемі галасамі проці галасоў большэвікоў гэткую рэзолюцыю:

Толькі устаноўчы сход можа правясьці варункі, якія забаспечылі бы ненарушнасць правоў інеродцаў.

Пакуль устаноўчы сэйм не развяжа аканчацельна нацыянальнага пытання, з'езд прызнае ўрад прыступіць ураз-жэ да правядзеньня гэтых крокаў:

1. апавесціць заяву, што ўсе нацыянальнасці маюць право на самапрэзделенне, ў тым ліку на выдзяленне, каторае можа быць праведзена ў жыццё пасля згоды устаноўчага сэйму;

2. прызнаць роўнапраўнасць усіх моў у школе, судзе, упраўленьні і зносінах з ўрадовымі ўстановамі;

3. утварыць нацыянальныя рады пры урадзе.

Аднак, з'езд выступае проці ўселяжкі спроб падаць устаноўчому сэйму закончаныя факты ў нацыянальнай справе, за якія трэба лічыць аддзяленне паздзінокіх зямель і т. п.

ВЕНА. Украінскі дэпутат Васілько атрымаў з Расеі ад цэнтральнага украінскага сацыял-рэвалюцыйнага камітэту тэлеграму, што украінская цэнтральная рада ў Кіеві аб'явіла незалежнасць украінскай рэспублікі і што утварылася украінскае правіцельство. Пакуль-што назначаны кіраўнікі ваеннага дэпартаменту, марскога, судоў, фінансоў і заграначных спраў. У адозве да народу загадваецца надалей плаціць падаткі толькі новаму украінскаму ўраду.

ДУРЫХ. Расейскі тымчасовы ўрад заявіў украінскім дэлегатам, што ён не прызнае аўтономіі Украіны перад сазывам устаноўчага сэйму, каторы адзін толькі можа зацьвардзіць украінскую аўтономію.

ШТОКГОЛЬМ. «Рэч» данасіць, што украінская цэнтральная рада паставіла, каб без яе згоды не выпушчалі ніякіх загадоў тымчасовага ўраду.

Уніяцкі мітрапаліт Шэптыцкі прыбыў з расейскага палону ў Апаранду. Разам з ім едуць два уніяцкія ксяндзы — ўсе тры ў замену на расейскіх палонных.

ШТОКГОЛЬМ. У першыя дні рэвалюцыі Керэнскі прызнаў право Фінляндыі на незалежнасць ад Расеі. Цяпер настраеньне Расеі ў адносінах да Фінляндыі перамянілася. Маскоўскі імперыялізм пануе ў газетах гэтак сама, як пры старым ладзе. Фінляндзкі сэйм адкінуў пазыку 100 мільянаў руб., якой прасіў расейскі ўрад. Расейскія газеты лаюць за гэта Фінляндыю, называючы здрадай расейскай рэвалюцыі, якой расейскі народ ніколі не забудзе.

ПЕЦЯРБУРГ. Пецяярбургская рада раб. і салд. падала тымчасоваму ўраду меморандум, у каторым яна ізноў дамагаецца спаўнення яе пастановы аб роспуску думы ў тры тыдні.

ШТОКГОЛЬМ. Аўстрыяцкі сацыял-дэмакрат Баўер, каторы два гады таму назад папаў у расейскі палон і быў у Сібіры, атрымаў ад Керэнскага пазваленне прыехаць у Пецяярбург.

З усяго сьвету.

БЭРЛІН. (В.Т.Б.). Пад маршалкоўствам імператара адбылася каронная рада, на каторай, апроч прускіх міністроў, былі імперскія статс-сэкрэтэры.

БЭРЛІН. (В.Т.Б.). Імператар у доўгай аўдыэнцыі прыняў сягоння імперскага канцлера і міністра ўнутраных дзел.

БЭРЛІН. Імператар прыняў на аўдыэнцыі кронпрынца.

БЭРЛІН. У Рэйхстаг паступіў на разгляд праект закона аб адбудове нямецкага тарговага флоту с падмогай ад казны.

ПАРЫЖ. Калі ваенны міністар у францускім парламэнці нападаў на міралюбны рух, з якім ён маўніцца змагацца за ўселякую цану, сацыяліст Брыссон крыкнуў яму:

„Памятайце, што ў нас ужо паўтара мільёна забітых і 200 мільярдоў ваеннага доўгу!“

Далей былі напасці на прэзідэнта Пуанкарэ. Ваенны міністар Пэнлеве заявіў, што ў часі апошняга наступлення ў Шампані і на Эн зроблены вялікія абмылкі, за каторыя глаўнакамандуючы і іншыя генэралы выдалены са службы.

У палітычных кругах і дупь гутаркі аб прэзідэнцкім крызісе.

ЛОНДОН. Спаўніцельны камітэт работніцкай партыі за гадаў сваім дэлегатам у інтэрнацыянальным сацыялістычным бюро падаць голас за сазыў міжнароднай сацыялістычнай канферэнцыі ўсіх саюзнікоў.

ЛОНДОН. „Times“ данасіць, што сінн-фэйнеры адмаўляюцца прылажыць сваю руку да іншай, як поўная незалежнасць, развязкі ірляндзкай справы.

ЯССЫ. Румынскі парламент 130-цю галасамі проці 14-ці прыняў рэформу констытуцыі, устанавіваючы агульнае выбарнае право, конфіскацыю вялікіх зямельных абшароў і раздзел іх між селянямі.

ЛЮГАНО. Па ўсёй паўночнай Італіі, асабліва ў Абрудцах, было сільнае трасенне зямлі.

— Мул майго пана згубіў падкову. Прыбі новую — каб да места даехаць за сьвятлом.

— Спрыемнасцю рад паслужыць вам, дарэгі госьцікі, — далікатна адказаў Галата. Ну, але пакуль я распалю горна — адпачніце ў мяне крыху.

— Дзякуем, таварышу, мы не адкажэмся, — сказаў падарожнік с сівой барадой. Другі кінуў галавой у знак падазкі і так дзіўна усміхнуўся, што кавалю паказалася, бытцым сонце ясьней засьвятліло.

Каваль пачаў распаліваць горна, прыгатаўляць жалеза, а старшы з яго гасьцей с цікавасьцю пачаў пытацца аб рабоце, аб яго мінуўшчыне і аб плянах на будучыню, а малодшы, сідзючы на старым саламяным крэсьлі, слухаў, як каваль с толкам адпаведаў на ўселякія пытаньня, і ня зводзіў з яго сваіх сьвецючыхся дабратай вачэй.

* * *

Як толькі каваль скончыў каваль мула, падарожныя ўсталі са сваіх мейсц. Старшы дастаў са свайго кашука, што вісеў за поясам разам с ключамі, залатую манету і падаў кавалю.

— Гэта вельмі многа, — сказаў паружны каваль.

Тут загаварыў малады падарожнік, каторы дагэтуль маўчаў. Голас яго быў так сама прыемны, як і твар.

— Ты добры чалавек, Галата. Прымі гэтае золата, як заплата за сваю працу; за гасьціннасць я дам табе асобна, бо я сказаў, што той, хто напоіць прагнучага ці прыме падарожніка, атрымае ад мяне вечны дар... Прасі ў мяне трох рэчэй, і яны будуць споўнены.

У гэту мінуту Галата ўвiдзеў праменны сьвет, які йшоў ад галавы Таго. Каторы гаварыў, і пазнаў у Ім Езуса Хрыстуса, хадаіўшага з апосталам Пётрам.

* * *

Галата меў розум даволі непаваротлівы і замест таго, каб прасіць сабе шчасця, ён пачаў прасіць вольнае што:

— Прашу, о Пана, каб кожны, хто сядзе ў гэтае крэсла, с каторага Ты толькі што ўстаў, ня мог устаць без майго пазваленьня.

— Добра! — сказаў Ён і усміхнуўся дзіўнай усмешкай, тады як сьвятлы Пётра штурхануў кавалю ціхачом пад бок локцям і шапнуў на вуха:

— Прасі раю!

Але каваль ня слухаў.

— Пана, — сказаў ён: — у восень вясковыя хлопцы крадуць у мяне з дрэва сьлівы. Я прашу, каб кожны, хто толькі узлезе на дрэво, ня мог бы злезці без майго пазваленьня.

— Добра, — сказаў Хрыстос, але болей не усміхаўся.

А сьв. Пётра яшчэ галасней сказаў:

— Дурны! Прасі раю.

Але Галата быў яшчэ малады, сільны, здаровы, то ўміраць і ня думаў, дзеля гэтаго зрабіў від, што ня чуе.

— Пана, — пачаў ён ізноў: — я бедны, але прашу, каб усё, што толькі пападае ў гэты стары кашук, пакінуты мне бацькам пасля яго сьмерці, не магло выйсці без майго пазваленьня.

— Добра, — сказаў Хрыстос і цяжка уздыхнуў.

І, хмурны, Ён сеў на свайго мула. За Ім паехаў і сьвятлы Пётра.

* * *

Як толькі Галата астаўся адзін, ён пачаў думаць і даведаўся толькі цяпер, што зусім ня тое прасіў, што трэба было прасіць, а пры гэтым яшчэ абразіў Боскаго Госьця. Цяпер ён многа знаходзіў другіх патрэбнасцей, каторыя былібы для яго шмат карысьнейшыя. І Галата захацелася хоць на кім спагнаць сваю злосьць. Сабака Бедната, падыйшоўшы, каб палашчыцца калі свайго гаспадара, першы раз у сваім жыцці пачуў крэпкі ўдар ботам у бок. Бедната адыйшоўся, скарывучы. Галата пачаў стыдацца свайго паступку і хацеў падазваць Беднату, каб перепрасіць, ажно раптам ўвiдзеў на горне сідзючы нейкае страшыдла з гадкім сьмехам.

— Ну, што, таварыш, табе сягоння не прыецца? — сказала страшыдла. — Я вельмі люблю слухаць, як ты пьеш, бо ў цябе пекны голас, але я не заходзіўся да цябе, бо ведаю, што людзі, каторыя п'юць, рэдка са мной маюць інтэрас... Я добры чорт, як сам відзіш, і я толькі тады паказваюся, калі да мяне ёсць у каго патрэба. Дык, як я віджу, Галата, ты не рад са сваёй долі: ты думаеш аб багацьці, аб выгодах. Я ўсё гэта магу для цябе зрабіць; толькі падпішы вольнае гэтае умову, і ты праз дзесяць гадоў будзеш карыстацца ўсімі раскошнасцямі жыцця.

— Ну! — падумаў Галата. — Дзесяць гадоў — многа часу!

І падпісаўся...

(Канец будзе).



КОПЕНГАГА. С прычыны прыпадкоў у Кітаі Японія, пастанавіўшы выступіць, як паступова дэжжава на Усходзі, паслала ў розныя пункты войско, каб паддэжжаць парадак. Гэта падбіло Злучэнне Штаты пайсьці за прыкладам Японіі і так сама паслаць сваё войско ў некаторыя пункты.

ТЭЛЕГРАМЫ.

Нямецкія апавешчэння:

10.VII. Заходні тэатр:

Фронт Рупрэхта Баварскага: У Фляндры агонь артылерыі шмат крапчэй. Пры Голёбеке, Мэссіне, Ленсе, Фрэнуга і С.-Кантэне—разведачныя стычкі.

Фронт нямецкага Насьледніка: Пры Шмэн дэ Дам у вечары быў востры агонь. Начныя атакі французоў адбіты.

Усходні тэатр:

Фронт Леопольда Баварскага: Каля Рыгі, Дзэвінска і Смаргоні крапчэла баевая чынасьць.

На фронці войск Бэм Эрмолі між Стрыпай і Днестрам — ціха. Пасьля бітвы на паўночным захадзі ад Станіславова нашы сілы ўзяты назад на другі бераг ніжняга цячэння патока Лукавіца.

У месяцы чэрвені нашы ворагі утрапілі 220 самалётаў і 33 прывязныя шары. Мы утрапілі 58 самалётаў і 3 лятучыя шары.

11.VII. Заходні тэатр:

Фронт Рупрэхта Баварскага: У ваколіцах дён наша марская пяхота здабыла крэпка ўмацаваныя пазыцыі між морэм і Лёмбардсідэ. Ворагі адкінуты на другі бераг Ізэра. Узяты больш за 1250 палонных, у тым ліку 27 афіцэроў. Страты англічан надта вялікія. Дабыча ешчэ не палічана. Удачы шмат памаглі нашы лятуні.

Усходні тэатр:

Між Балтыцкім і Чорным морэм—без вялікіх бітв.

Македонскі фронт: У даліне Струмы англіцкая артылерыя надпаліла некалькі вёсак.

КАЛЯ ВАЙНЫ.

БЭРЛІН. (В.Т.Б.). У ваколіцах Станіславова ворагі нашчупывалі пазыцыі толькі вельмі асьцярожна. Яны занялі пакінутае намі мястэчка Галіч.

БЭРЛІН. (В.Т.Б.). Нашы падводныя лодкі затапілі ізноў у паўночных водах 24.500 тонн.

БЭРЛІН. (В.Т.Б.). Адна з нашых падводных лодак затапіла ў Атлянтыцкім акіяні ізноў 31.500 тонн.

БЭРЛІН. (В.Т.Б.). У лютым і марцы нямецкія падводныя лодкі У 30 і У 6 праз абмылку заехалі ў нідэрландскія воды і былі задыжжаны ўласьцямі. Нямецкі ўрад жажаду званьнення іх на аснове міжнароднага права. С прычыны таго, што нідэрландскі ўрад не прыстаў на гэта, дык справа будзе аддадзена інтэрнацыянальнай камісіі, да якой ухадзяць немцы, нідэрландцы, аргентынцы, датчане і швэды.

БЭРЛІН. (В.Т.Б.). Нашы лятуні зрабілі налёт на Цэрэль і Арэнсбург на остраві Эзэлі. Відаць было вялікія пажары. Ня глядзячы на вельмі востры абстрэл, вярнуліся ўсе лятуні.

АМСТЭРДАМ. Паводлуг англіцкіх спісоў страт, у англіцкіх радах ад 1 лютага убыло забітымі, раненымі і палоннымі 315.000 душ, у тым ліку ў чэрвені — 116.000 душ.

ПАРЫЖ. (Рэўтэр). Францускі ваенны аташа паведаміў грэцкі ўрад у Афінах, што саюзнікі хочучь абярнуць Грэцыю ў пункт дзеля страваваньня ўсёй усходняй арміі і флота. Саюзнікі купляюць у Грэцыі фабрыкі, якія вырабляюць адзежу, боты, спажывныя прадукты.

АБВЕСТКІ.

Адкрыта прадажа „ГОМАНА“

у Юдэля Бранда, завальная 50, рог Рудніцкай.

КНІЖКІ ДЛЯ ШКОЛ:

Беларускі лемэнтар	6 кап.
Belaruskі lementar	6 „
Першае чытаньне	6 „
Pieršae čytańnie	6 „
Naścieńcie dla małych dzieciak	1 „
Другое чытаньне	25 „
Karotki katechizm	10 „
Karotkaja hi-toryja świateła	20 „
Karotkaje wyjaśnienie abrađoŭ R.-katalickaha kaścioła	15 „
Кантушка	15 „
„Boh z nami“, knižka da na-baženstwa	40 „
Задачнік для пачатковых школ год I	15 „
Zadačnik dla pačatkowych škoł hod I	15 „
Zadačnik dla pačatkowych szkół hod II i III	40 „
Гутаркі аб небе і зямлі	15 „
Кароткая гісторыя Беларусі	60 „
Karotkaja hi-toryja Belaruskі	60 „
Першая чытанка	25 „
Rodnyje ziarniaty. Knižka dla školnaho čytańnia hod II i III. U aprawie I r., biez arg.	85 „

Вільня, Завальная 7. Беларуская Кнігарня.

Выйшла з друку новая беларуская кніжка „Як правільна пісаць па беларуску“

(лацінскімі літэрамі)

УЛАЖЫЎ АНТ. ЛУЦКЕВІЧ.

Чаць I.

Цэна 10 кап.

Набываць можна ў Беларускай Кнігарні у Вільні, Завальная вул. 7.

Ва усіх справах

ГАНДЛЮ І ЗНОСІН

траба звертацца да

„IVTG“

Internationale Verkehrs- u. Transport-Ges. m: b. H.
Berlin NW 7, Friedrichstr. 155

Тэлеграмы: «Russlandverkehr». Тэлефон: Zentrum 49 79.

Перавозкі, пасрэдніцтва, купля і прадажа, інкасо, ведамасьці і т. д.

Упраўленьне: M. Breslau.



Спісак беларускіх кніжак.

Ведаючы пану кнігі, найлепей прэсьлаць грошы наперад — гэтак таней каштуе перасылка.

(Кніжкі азначаны бис — выйшлі і лацінскімі і «рускімі» літэрамі.)

II. Повесьці і апаведаньня прозай.

б с Гэдалі, Э. Ожэшко	—	6
бис Казка аб вадзе	—	3
Архіп і Лявонка, — М. Горкага	—	8
У дому дзедзі.—Новіча	—	4
„Маладая Беларусь“, Сэрыя I-я шытак I-шы	1	—
„Маладая Беларусь“, шыт. II-гі	1	—
бис Зборнік «Нашай Нівы» № 1.	—	15
бис Зборнік «Нашай Нівы» № 2.	—	20
Амерыканец—А. Новіча	—	10
Бязрожа і др.—Ядвігіна Ш.	—	5
Беларускія казкі	—	5
Хлібэртава пакута, Амф тэатрова	—	5
Аповеданьня—Тараса Гушчы	—	10
Абразкі — Змітрака Вядулі	—	15
„Маладая Беларусь“, Сэр. 1-шая. Шытак 3	1	—
Калядная пісанка 1913 г.	—	10
Нёмнаў дар—Тараса Гушчы	—	6
Тоўстае палена — Тараса Гушчы	—	5
Аповеданьня — Галубка	—	6
Праклёнышы — Л. Гвозда	—	6
Аб чым шапацелі лісьця	—	6
Стражнік.—Спёпкі Бірыло	—	10
Васількі. Зборнік апаведаньняў Ядвігіна Ш.	—	30
Родныя зьявы. Зборнік апаведаньняў Т. Гушчы	—	60
Ня ўсе-ж разам ягомосьці!—Аповеданьне Лесіка	—	5
Сыгнал. Аповеданьне Гаршына	—	5
Якім бяздоўны. Пётры Беларуса	—	10
Рунь. Зборнік апаведаньняў Максіма Гарэцкага	—	40
Вядкодлія пісанка. Зборнік	—	30

Вільня, Завальная 7. Беларуская Кнігарня.

Прысылаючы грошы почтай трэба адрэсаваць так: Wilnia, Wallstrasse 7, Weisruthenische Buchhandlung, W. Lastowski.